

प्रदेश लोक सेवा आयोग

मधेश प्रदेश, जनकपुरधाम

प्रशासन शाखा

प्रदेश निजामती सेवाका अधिकृत एघारौं र नवौं तह (अप्राविधिक/प्राविधिक) पदको बहुवाको सूचना

सूचना नं.: १२/०७९-८०

प्रकाशन मिति : २०७९/६/२७

बहुवाबाट पूर्ति गर्नुपर्ने देहायका पदहरूका लागि प्रदेश निजामती सेवा ऐन, २०७७ बमोजिम प्रदेश निजामती सेवाका सम्भाव्य उम्मेदवारहरूले प्रदेश लोक सेवा आयोगबाट निर्धारित दरखास्त फाराममा उल्लेखित विवरण खुलाई दरखास्त दिनुहुन सूचना गरिन्छ।

दरखास्त फाराम प्रदेश लोक सेवा आयोग, मधेश प्रदेशको वेबसाइट ppsc.p2.gov.np बाट डाउनलोड गर्न सकिनेछ। सम्बन्धित उम्मेदवारले एकप्रति दरखास्त फाराम स्पष्टसँग भरी दरखास्त पेश गर्ने अन्तिम मितिभित्र आयोगको कार्यालयमा बुझाई सक्नु पर्नेछ। म्याद नाघी प्राप्त हुने दरखास्त उपर कुनै कारवाही गरिने छैन।

यसरी पर्न आएका दरखास्त फारामहरूलाई आयोगको कार्यालयले प्राप्त हुन आएको बहुवा सूचना नम्बर अनुसार एकमुष्ट रुपमा सम्बन्धित बहुवा समितिको सचिवालयमा पठाउने प्रबन्ध गर्नेछ।

उम्मेदवारहरूले दरखास्त दिँदा ध्यान दिनुपर्ने विषयहरू :

(क) प्रदेश निजामती सेवा ऐन, २०७७ को दफा ३१ बमोजिम बहुवाको लागि अयोग्य नभएको हुनु पर्नेछ।

(ख) दरखास्त फाराम भर्दा निजामती किताबखानाबाट आफूले पाएको संकेत नम्बर अनिवार्य रुपमा उल्लेख गर्नु पर्नेछ।

(ग) समकक्षता निर्धारण गर्नुपर्ने शैक्षिक योग्यताको हकमा समकक्षता निर्धारण गरेको प्रमाणित प्रतिलिपि अनिवार्य रुपमा पेश गर्नु पर्नेछ।

(घ) दरखास्तसाथ सम्बन्धित सेवा, समूह वा उपसमूहसँग सम्बन्धित विषयमा एक महिना वा सोभन्दा बढी अवधिको सेवाकालीन तालिमको प्रमाणपत्रको प्रतिलिपि पेश गर्नु पर्नेछ।

(ङ) दरखास्त फारामको सम्पूर्ण महलहरूमा उल्लेख भए बमोजिमका विवरणहरू स्पष्ट खुलाउनु पर्नेछ।

(च) दरखास्त दस्तुर एघारौं तहको लागि रु.१,५००/- (एक हजार पाँच सय), नवौं तहको लागि रु.१,२००/- (एक हजार दुई सय) बुझाउनु पर्नेछ।

(छ) दरखास्त दस्तुर बुझाउने विधि र स्थान :- प्रदेश लोक सेवा आयोग, मधेश प्रदेश, जनकपुरधामको कार्यालय कोड: २१००११७०१२ तथा राजश्व शीर्षक नं.: १४२२४ (परीक्षा शुल्क) राखी राष्ट्रिय वाणिज्य बैंक लिमिटेड, खाता नं.: १०००१००२०००१०००० वा नेपाल बैंक लिमिटेड, खाता नं.: २७०२०००००१००१०००००१ मध्ये आफूलाई पायक पर्ने कुनै एक बैंकमा उम्मेदवारले आफ्नो नामबाट दरखास्त दस्तुर बुझाएको सक्कल बैंक भौचर प्रति संलग्न गरी दरखास्त पेश गर्नु पर्नेछ।

(ज) दरखास्त दिने अन्तिम मिति :- २०७९/७/१६ र दोब्बर दस्तुर तिरी २०७९/७/२३ सम्म

क) अधिकृत एघारौं तह (प्राविधिक)

क्र.सं.	बहुवा सूचना नम्बर	सेवा, समूह, उपसमूह	पद संख्या
१.	१/०७९-८०	स्वास्थ्य, जनरल हेल्थ सर्भिस	३ (तीन)

ख) अधिकृत नवौं तह

क्र.सं.	बहुवा सूचना नम्बर	सेवा, समूह, उपसमूह	पद संख्या
(अ)	अप्राविधिकतर्फ अधिकृत नवौं तह		
१.	२/०७९-८०	प्रशासन, सामान्य प्रशासन	५ (पाँच)
(आ)	प्राविधिकतर्फ अधिकृत नवौं तह		
२	३/०७९-८०	इन्जिनियरिङ्ग, सिभिल, जनरल	१ (एक)
४	५/०७९-८०	इन्जिनियरिङ्ग, सिभिल, स्यानिटरी	३ (तीन)
६	७/०७९-८०	इन्जिनियरिङ्ग, सिभिल, इरिगेशन	२ (दुई)
८	९/०७९-८०	कृषि, भेटरिनरी	१ (एक)
१०	११/०७९-८०	वन, स्वायल एण्ड वाटर कन्जरभेसन	१ (एक)
१२	१३/०७९-८०	कन्सल्टेण्ट पेडियाट्रिसियन, स्वास्थ्य, पेडियाट्रिक्स, पेडियाट्रिक मेडिसिन	१ (एक)
१४	१५/०७९-८०	प्रमुख मेडिकल अधिकृत, स्वास्थ्य, ज.हे.स.	१ (एक)
१६	१७/०७९-८०	कन्सल्टेन्ट आयुर्वेद विज्ञ, स्वास्थ्य, आयुर्वेद	१ (एक)
१८	१९/०७९-८०	जनस्वास्थ्य प्रशासक, स्वास्थ्य, हेल्थ इन्स्पेक्सन	४ (चार)

क्र.सं.	बहुवा सूचना नम्बर	सेवा, समूह, उपसमूह	पद संख्या
३	४/०७९-८०	इन्जिनियरिङ्ग, सिभिल, हाइवे	१ (एक)
५	६/०७९-८०	इन्जिनियरिङ्ग, सिभिल, बिल्डिङ्ग एण्ड आर्किटेक्ट	२ (दुई)
७	८/०७९-८०	इन्जिनियरिङ्ग, जियोलोजी, हाइड्रोजियोलोजी	१ (एक)
९	१०/०७९-८०	वन, जनरल फरेस्ट्री	२ (दुई)
११	१२/०७९-८०	कन्सल्टेण्ट जनरल फिजिसियन, स्वास्थ्य, मेडिसिन, जनरल मेडिसिन	१ (एक)
१३	१४/०७९-८०	कन्सल्टेण्ट अब्स्टेट्रिक्स एण्ड गाइनोकोलोजिस्ट, स्वास्थ्य, अब्स्टेट्रिक्स एण्ड गाइनोकोलोजी	१ (एक)
१५	१६/०७९-८०	अस्पताल नर्सिङ प्रशासक, स्वास्थ्य, नर्सिङ	१ (एक)
१७	१८/०७९-८०	स्वास्थ्य शिक्षा प्रशासक, स्वास्थ्य, हेल्थ एजुकेशन	१ (एक)

प्रदेश निजामती सेवाका अधिकृत नवौं तह (अप्राविधिक/प्राविधिक) पदको खुला/समावेशी प्रतियोगितात्मक लिखित परीक्षाको विज्ञापन

सूचना नं.: १३/०७९-८०

प्रकाशन मिति : २०७९/६/२७

प्रदेश निजामती सेवाका निम्न सेवा, समूह, उपसमूह तथा तहका रिक्त पदहरूको पदपूर्ति गर्नुपर्ने भएकाले बहुवा तर्फको पदहरू तत्कालका लागि सुरक्षित राखी बाँकी पदहरूमा खुला, समावेशी तथा अन्तर सेवा प्रतियोगितात्मक परीक्षाद्वारा पदपूर्ति गर्नुपर्ने भएकोले देहाय बमोजिम योग्यता पुगेका उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगको अनलाइन दरखास्त प्रणाली ppsonline.p2.gov.np माफत आवेदन दिनुपर्नेछ।

क्र.सं.	विज्ञापन नम्बर	सेवा, समूह, उपसमूह	खुला/समावेशी/अन्तरसेवा	पुनः विज्ञापन	माग पद संख्या	जम्मा माग पद संख्या
(अ)	अप्राविधिकतर्फ अधिकृत नवौं तह					
१.	२०/०७९-८०	प्रशासन, सामान्य प्रशासन	खुला	-	१ (एक)	१ (एक)
२.	२१/०७९-८०	प्रशासन, सामान्य प्रशासन	अन्तरसेवा	-	१ (एक)	१ (एक)

(आ)	प्राविधिक अधिकृत नवौ तह	(क) स्वास्थ्य सेवा वाहेकको सेवा तर्फ				
१.	२२/०७९-८०	इञ्जिनियरिङ्ग, सिभिल, स्यानिटरी	खुला	-	१ (एक)	१ (एक)
२.	२३/०७९-८०	इञ्जिनियरिङ्ग, सिभिल, विल्डिङ्ग एण्ड आर्किटेक्ट	खुला	-	१ (एक)	१ (एक)
३.	२४/०७९-८०	इञ्जिनियरिङ्ग, सिभिल, इरिगेशन	खुला	-	१ (एक)	१ (एक)
४.	२५/०७९-८०	इञ्जिनियरिङ्ग, जियोलोजी, हाइड्रोजियोलोजी	खुला	-	१ (एक)	१ (एक)
५.	२६/०७९-८०	वन, जनरल फरेष्ट्री	खुला	-	१ (एक)	१ (एक)

(ख) स्वास्थ्य सेवा तर्फ (पद, समूह, उपसमूह)						
१.	२७/०७९-८०	कन्सल्टेण्ट जनरल फिजिसियन, मेडिसिन, जनरल मेडिसिन	खुला	-	१ (एक)	१ (एक)
२.	२८/०७९-८०	कन्सल्टेण्ट पेडियाट्रिसियन, पेडियाट्रिक्स, पेडियाट्रिक मेडिसिन	खुला	-	१ (एक)	१ (एक)
३.	२९/०७९-८०	कन्सल्टेण्ट अब्टेक्ट्रिक्स एण्ड गाइनोकोलोजिस्ट, अब्टेक्ट्रिक्स एण्ड गाइनोकोलोजी	खुला	-	१ (एक)	१ (एक)
४.	३०/०७९-८०	जनस्वास्थ्य प्रशासक, हेल्थ इन्स्पेक्सन	खुला	-	१ (एक)	१ (एक)

परीक्षाको किसिम :- लिखित, प्रयोगात्मक र अन्तर्वार्ता ।
 परीक्षा मिति :- पछि प्रकाशन गरिनेछ ।
 परीक्षा केन्द्र :- जनकपुरधाम ।
 दरखास्त दस्तुर :- नवौ तहको लागि रु. १,२००/- (एक हजार दुई सय) बुझाउनु पर्नेछ र त्यस पछिका थप प्रत्येक किसिम/समूहका लागि रु. ५००/- (पाँच सय) थप दस्तुर बुझाउनु पर्नेछ ।
 दरखास्त दिने अन्तिम मिति :- २०७९/७/१६ र दोब्बर दस्तुर तिरी २०७९/७/२३ सम्म ।
 उम्मेदवारको उमेरको हद :- २०७९/७/१६ सम्म २१ वर्ष उमेर पुरा भै पुरुष उम्मेदवारको हकमा ३५ वर्ष ननाघेको र महिला उम्मेदवारको हकमा ४० वर्ष ननाघेको ।

- इञ्जिनियरिङ्ग सेवा, कृषि सेवा, वन सेवा र स्वास्थ्य सेवाको हकमा ४० वर्ष ननाघेको ।
- बहालवाला स्थायी निजामती कर्मचारीको हकमा उमेरको हद लाग्ने छैन ।

दरखास्त दस्तुर बुझाउने विधि र स्थान :- प्रदेश लोक सेवा आयोग, मधेश प्रदेश, जनकपुरधामको कार्यालय कोड: २१००११७०१२ तथा राजश्व शीर्षक नं.: १४२२४ (परीक्षा शुल्क) राखी राष्ट्रिय वाणिज्य बैंक लिमिटेड, खाता नं.: १०००१००२०००१०००० वा नेपाल बैंक लिमिटेड, खाता नं.: २७०२०००००१०००००००१ मध्ये आफूलाई पायक पर्ने कुनै एक बैंकमा उम्मेदवारले आफ्नो नामबाट दरखास्त दस्तुर बुझाएको सक्कल बैंक भौचरमा Master ID लेखी Scan गरी Online Application भर्दा तोकिएको स्थानमा Upload गर्नुपर्नेछ ।

अपलोड गर्नुपर्ने कागजातहरू :- उम्मेदवारले शैक्षिक योग्यता, तालिम, अनुभव (आयोगले तोकेको फारममा), व्यवसाय अनुमति प्रमाणपत्र, समावेशी समूह खुल्ने कागजात लगायत सम्बन्धित विज्ञापनमा तोकिएका कागजपत्र अनलाईन दरखास्त प्रणालीको तोकिएको स्थानमा PDF Format मा अपलोड गर्नु पर्नेछ । सबै उम्मेदवारले आफ्नो नागरिकताको प्रमाणपत्रको अगाडिको भाग स्क्यान गरी JPG Format मा अपलोड गर्नु पर्नेछ । दरखास्तमा उल्लेख गरेको विवरणका सम्बन्धमा उम्मेदवार स्वयं पूर्ण जवाफदेही हुनुपर्नेछ ।

अन्तर्वार्ता अधिका परीक्षा कार्यक्रम र अन्तर्वार्ता हुने मिति :- लिखित परीक्षाको नतिजा प्रकाशित हुँदा सूचना गरिनेछ ।

पदमा रही गर्नुपर्ने कामको विवरण :- सेवा, समूह सम्बन्धी

तलब :- मधेश प्रदेश कानून बमोजिम ।

सेवा सम्बन्धी मन्त्रालय :- सेवा, समूह, उपसमूहको प्रशासन सञ्चालन गर्न तोकिएको सम्बन्धित मन्त्रालय ।

प्रदेश निजामती सेवा खुला तथा समावेशीको लागि आवश्यक न्यूनतम योग्यता र न्यूनतम शैक्षिक योग्यता :

१. आवश्यक न्यूनतम योग्यता

अ) स्वास्थ्य सेवा वाहेकको सेवा तर्फ :

सम्बन्धित विषयमा स्नातकोत्तर उपाधि प्राप्त गरेको र कुनै सरकारी सेवा वा प्रचलित कानून बमोजिम दर्ता भएको संगठित संस्था वा अन्तर्राष्ट्रिय संघ, संस्थाको अधिकृतस्तरको पदमा पाँच वर्षको अनुभव प्राप्त गरेको हुनु पर्नेछ । तर विद्यावारिधि स्तरको उपाधि प्राप्त गरेको व्यक्तिको हकमा अनुभवको अवधि दुई वर्षले कम हुनेछ ।

आ) स्वास्थ्य सेवा तर्फ :

नेपाल स्वास्थ्य सेवा नियमावली, २०५५ को अनुसूची- ६ मा उल्लेखित न्यूनतम योग्यता प्राप्त गरेको र सम्बन्धित क्षेत्रको अधिकृत स्तरमा पाँच वर्ष अनुभव प्राप्त गरेको हुनु पर्नेछ । तर विद्यावारिधि स्तरको उपाधि प्राप्त गरेको व्यक्तिको हकमा अनुभवको अवधि दुई वर्षले कम हुनेछ । नेपाल स्वास्थ्य सेवा ऐन, २०५३ को दफा १२ बमोजिम अयोग्य नभएको हुनु पर्नेछ । दरखास्त दिने उम्मेदवारहरू अनिवार्य रूपमा आफ्नो सेवा, समूह सम्बन्धी परिषदमा दर्ता/नवीकरण भएको हुनुपर्नेछ ।

(ई) अन्तर सेवाको लागि :

प्रदेश निजामती सेवा ऐन, २०७७ को दफा ९ को उपदफा (१७) मा व्यवस्था भए बमोजिम हुनेछ ।

२. प्रदेश निजामती सेवाको खुला तथा समावेशी र अन्तरसेवा तर्फका प्रत्येक पदहरूको आवश्यक न्यूनतम शैक्षिक योग्यता

(अ) स्वास्थ्य सेवा वाहेकको सेवा तर्फ (अप्राविधिक/प्राविधिक) अधिकृत नवौ तह वा सो सरह (सेवा, समूह, उपसमूह):

१. **प्रशासन, सामान्य प्रशासन :** मान्यता प्राप्त शिक्षण संस्थाबाट कला (आर्ट्स), संस्कृत, व्यवस्थापन, वाणिज्यशास्त्र, व्यापार प्रशासन, शिक्षा शास्त्र, कानून वा विज्ञानमा स्नातकोत्तर उत्तीर्ण ।

२. **इञ्जिनियरिङ्ग, सिभिल, स्यानिटरी :** मान्यताप्राप्त शिक्षण संस्थाबाट सिभिल इञ्जिनियरिङ्ग वा स्यानिटरी इञ्जिनियरीङ्ग वा पब्लिक हेल्थ इञ्जिनियरीङ्ग विषयमा स्नातकोत्तर उत्तीर्ण ।

३. **इञ्जिनियरिङ्ग, सिभिल, विल्डिङ्ग एण्ड आर्किटेक्ट :** मान्यता प्राप्त शिक्षण संस्थाबाट आर्किटेक्चरल वा सिभिल वा विल्डिङ्ग स्ट्रक्चरल वा टाउन प्लानिङ्ग वा स्ट्रक्चरल वा क्वाण्टिटी सर्भे वा अर्बन प्लानिङ्ग विषयमा कम्तिमा स्नातकोत्तर उपाधि प्राप्त ।

४. **इञ्जिनियरिङ्ग, सिभिल, इरेगेशन :** मान्यता प्राप्त शिक्षण संस्थाबाट सिभिल इञ्जिनियरिङ्ग वा वाटर रिसोर्स डेभलपमेण्ट वा हाइड्रोलोजी वा वाटर युज मेनेजमेन्ट वा स्ट्रक्चरल इञ्जिनियरिङ्ग वा वाटर रिसोर्स इञ्जिनियरिङ्ग वा हाइड्रोलोजिकल इञ्जिनियरिङ्ग वा ल्याण्ड एण्ड वाटर डेभलपमेन्ट वा हाइड्रोइन्फरमेटिक्स वा इरिगेशन इञ्जिनियरिङ्ग एण्ड म्यानेजमेन्ट वा वाटर इञ्जिनियरिङ्ग वा इन्फ्रास्ट्रक्चर प्लानिङ्ग वा हाइड्रोलोजी एण्ड वाटर रिसोर्स वा हाइड्रोलिक इञ्जिनियरिङ्ग ट्रिपिकल वाटर म्यानेजमेन्ट वा सिभिल एण्ड म्युनिसिपल इञ्जिनियरिङ्ग वा कन्स्ट्रक्सन म्यानेजमेन्ट वा एप्लाइड जियो मर्फोलोजिकल एण्ड इञ्जिनियरिङ्ग जियोलोजिकल सर्भे वा वाटर रिसोर्स म्यानेजमेन्ट वा इञ्जिनियरिङ्ग सर्भे वा जियोटेक्निकल इञ्जिनियरिङ्ग वा नेचुरल रिसोर्स म्यानेजमेन्ट वा हाइड्रोलिक इञ्जिनियरिङ्ग विषयमा कम्तिमा स्नातकोत्तर उपाधि प्राप्त ।

५. **इञ्जिनियरिङ्ग, जियोलोजी, हाइड्रोजियोलोजी :** मान्यता प्राप्त शिक्षण संस्थाबाट हाइड्रोजियोलोजी विषयमा वा हाइड्रोजियोलोजी वा ग्राउण्ड वाटर हाइड्रोलोजी लिई जियोलोजी वा जियोफिजिक्स वा जियोलोजिकल इञ्जिनियरिङ्ग वा एप्लाइड जियोलोजीमा एम.एस्सी. वा सो सरहको स्नातकोत्तर उपाधि प्राप्त गरेको वा जियोलोजी वा जियोलोजिकल इञ्जिनियरिङ्ग वा जियोफिजिक्स विषयमा एम.एस्सी. वा सो सरहको स्नातकोत्तर उपाधि प्राप्त गरेको वा जियोलोजी वा जियोलोजिकल इञ्जिनियरिङ्ग वा जियोफिजिक्स विषयमा एम.एस्सी. वा सो सरहको स्नातकोत्तर उपाधि प्राप्त गरि ग्राउण्ड वाटर सम्बन्धी विषयमा तीन महिनाको तालिम प्राप्त ।

६. **वन, जनरल फरेष्ट्री** : मान्यता प्राप्त शिक्षण संस्थाबाट वन विज्ञानमा सिल्वीकल्चर वा वन स्रोत मापन (फरेष्ट मेन्सुरेशन) वा वन स्रोत सर्भेक्षण वा भू तथा जलाधार व्यवस्थापन वा वन्यजन्तु संरक्षण/व्यवस्थापन वा संरक्षित वन क्षेत्र व्यवस्थापन वा कृषि वन व्यवस्थापन वा वन तथा वातावरण व्यवस्थापन वा वन तथा जलवायु परिवर्तन वा प्राकृतिक स्रोत व्यवस्थापन वा जैविक विविधता विषयमा स्नातकोत्तर वा सो सरह उत्तीर्ण ।

(आ) स्वास्थ्य सेवा तर्फ नवौं तह (पद, समूह, उपसमूह):

१. **कन्सल्टेण्ट जनरल फिजिसियन, मेडिसिन, जनरल मेडिसिन** : मान्यता प्राप्त शिक्षण संस्थाबाट जनरल वा इन्टरनल मेडिसिनमा स्नातकोत्तर उपाधि प्राप्त ।
२. **कन्सल्टेण्ट पेडियाट्रिसियन, पेडियाट्रिक्स, पेडियाट्रिक मेडिसिन** : मान्यताप्राप्त शिक्षण संस्थाबाट पेडियाट्रिक्समा स्नातकोत्तर उपाधि प्राप्त ।
३. **कन्सल्टेण्ट अब्स्टेट्रिक्स एण्ड गाइनोकोलोजिष्ट, अब्स्टेट्रिक्स एण्ड गाइनोकोलोजी** : मान्यताप्राप्त शिक्षण संस्थाबाट अब्स्टेट्रिक्स तथा गाइनोकोलोजीमा स्नातकोत्तर उपाधि प्राप्त ।
४. **जनस्वास्थ्य प्रशासक, हेल्थ इन्स्पेक्सन** : मान्यता प्राप्त शिक्षण संस्थाबाट जनस्वास्थ्य विषयमा स्नातकोत्तर उपाधि प्राप्त वा मान्यता प्राप्त शिक्षण संस्थाबाट आयुर्वेद तथा एलोप्याथी विषयमा स्नातक (व्याचलर अफ आयुर्वेदिक एण्ड मोडर्न मेडिसिन एण्ड सर्जरी) उपाधि प्राप्त गरी जनस्वास्थ्य विषयमा स्नातकोत्तर वा सो सरहको स्वास्थ्य क्षेत्रको समकक्ष उपाधि प्राप्त ।

उम्मेदवारले पेश गर्नुपर्ने थप कागजात तथा अनुभव सम्बन्धमा विशेष निर्देशन

दरखास्त दिन चाहने उम्मेदवारहरूले दरखास्त दिने समयमा देहायअनुसारका कागजातहरू तयार गरी पेश गर्नुपर्दछ । लिखित परीक्षाको नतिजाबाट अन्तर्वाताको लागि छनौट भएपछि अन्तर्वाता दिन आउँदा त्यस्ता कागजातहरूको सक्कल सहित आफैले प्रमाणित गरेको नक्कल समेत साथमा लिई आउनु पर्दछ । उल्लेखित कागजातहरू दरखास्त दिने समयमा नै उम्मेदवारसँग रहेको नभएमा जुनसुकै समय दरखास्त रद्द हुन सक्नेछ ।

अ) खुला तथा समावेशी तर्फ दरखास्त दिन चाहिने उम्मेदवारहरूको लागि आवश्यक अनुभव

(क) देहाय बमोजिमको निकायमा रही अधिकृत स्तरमा काम गरेको अनुभव सम्बन्धमा त्यस्तो पदको नियुक्तिपत्र वा करारनामा र सेवा अवधि प्रमाणित गरिएको सम्बन्धित निकायको पत्र ।

- (१) निजामती तथा अन्य सरकारी निकाय,
- (२) नेपाल सरकारको पूर्ण वा आंशिक स्वामित्वमा सञ्चालित संगठित संस्था,
- (३) विकास समिति ऐन, २०१३ बमोजिम गठित विकास समिति,
- (४) विशेष ऐनद्वारा स्थापित संस्था वा निकाय (Statutory organization/Agency),
- (५) संयुक्त राष्ट्र संघ, यसका अंग तथा विशिष्ट निकाय,
- (६) अन्तर सरकारी क्षेत्रीय तथा अन्तर्राष्ट्रिय संगठनहरू,
- (७) विश्वविद्यालयको आंगिक क्याम्पस,
- (८) सामुदायिक विद्यालय

(ख) खण्ड (क) मा उल्लेख भए बाहेकको अन्य निकायको अनुभवको सम्बन्धमा नियुक्तिपत्र वा करारनामा र सेवा प्रमाणित गरिएको सम्बन्धित निकायको पत्रको अतिरिक्त त्यस्तो निकायमा अधिकृत स्तरका कर्मचारी भर्नाको प्रक्रिया, योग्यता, संगठन, संरचना लगायत कर्मचारीको सेवा शर्त समेतका विषय समावेश गरिएको नियम वा विनियम वा निर्देशिका वा कार्यविधि समेत आवश्यक पर्ने र त्यस्तो नियम वा विनियम वा निर्देशिका वा कार्यविधिमा भएको व्यवस्था बमोजिम अधिकृतस्तरमा भर्ना भएको यकिन हुने अनुभवलाई मात्र मान्यता दिइनेछ ।

(ग) सरकारी कर्मचारीले अन्य संगठित संस्थामा काम गरेको अनुभव सम्बन्धमा सरकारको पूर्व स्वीकृतिको पत्र तथा सो अवधिको विदा स्वीकृतिको पत्र भएमा मात्र त्यस्तो अनुभवलाई मान्यता दिइनेछ ।

(घ) एउटै अवधिमा दुई वा सोभन्दा बढी निकायमा काम गरेको भएमा पुरा समय काम गरेको कुनै एकको अनुभव मात्र गणना गरिनेछ ।

(ङ) नियुक्तिपत्र वा करारनामामा नै आंशिक (Part Time) रूपमा काम गर्ने उल्लेख भएकोमा सो अनुभवलाई मान्यता दिइने छैन ।

(च) एकवर्ष भन्दा कम अवधिको अस्थायी वा करार सेवाको अनुभवलाई गणना गरिने छैन ।

(छ) सहायक स्तरमा पदाधिकार रही अधिकृत स्तरमा कायम मुकायम वा निमित्त भई सेवा गरेको अनुभवलाई मान्यता दिइने छैन ।

(ज) नियुक्तिपत्र वा करारनामामा उल्लेखित पदनामबाट अधिकृत स्तर नखुलेकोमा सम्बन्धित निकायले सो पद अधिकृत स्तरको भनी प्रमाणित गरेको पत्र पेश गर्नुपर्नेछ ।

(झ) माथि उल्लेखित प्रमाण खुल्ने कागजातहरू दरखास्त दिने समयमा नै उम्मेदवारसँग रहेको नभएमा जुनसुकै समय दरखास्त रद्द हुनेछ ।

(ञ) MBBS र MD उत्तीर्ण गरेका उम्मेदवारको हकमा नेपाल मेडिकल काउन्सिलमा दर्ता भएको प्रमाणपत्र दरखास्त पेश गर्दाको वखत अनिवार्य रूपमा उम्मेदवारसँग हुनु पर्नेछ ।

(ट) MD (Doctor of Medicine) तथा DM (Doctorate of Medicine) Residential अध्ययन गर्दाको अवधिलाई समेत अनुभव अवधिका रूपमा गणना गरिनेछ ।

द्रष्टव्य :

(क) अनुभवको अवधि आवश्यक पर्ने उम्मेदवारहरूको हकमा सम्बन्धित पदको लागि तोकिएको दरखास्त दिन पाउने अन्तिम मितिसम्ममा न्यूनतम सेवा अवधि पूरा भएको हुनु पर्नेछ । दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन ।

(ख) आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।

(ग) सहयोगी लेखक माग गर्ने उम्मेदवारले लिखित परीक्षा शुरू हुनु भन्दा कम्तीमा ७ (सात) दिन अगावै प्रदेश लोक सेवा आयोग, मधेश प्रदेश, जनकपुरधाममा सम्पर्क राख्नु पर्नेछ । अन्यथा सहयोगी लेखक उपलब्ध गराउन आयोग बाध्य हुने छैन ।

(घ) लिखित परीक्षामा उत्तीर्ण हुने उम्मेदवारले अन्तर्वाता दिनु भन्दा अगाडी शैक्षिक योग्यताको प्रमाणपत्र, नागरिकता, सेवाको अनुभव आवश्यक पर्नेमा सम्बन्धित कार्यालय प्रमुखबाट प्रमाणित गराएको सक्कल प्रति तथा समावेशी एवं खुलातर्फ दरखास्त दिने उम्मेदवारको लागि पेश गर्नुपर्ने भनि उल्लेख गरिएका कागजातहरूको सक्कलका साथै नक्कल प्रतिलिपि अनिवार्य रूपमा पेश गर्नु पर्नेछ ।

(ङ) उम्मेदवारले प्रवेशपत्रमा आफू उम्मेदवार हुने किसिम/समूहहरूको विवरण निर्धारित ढाँचामा अनिवार्य रूपले खुलाउनु पर्नेछ अन्यथा परीक्षामा समावेश गराइने छैन ।

(च) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनु पर्नेछ । विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्दछ ।

(छ) परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नुपर्नेछ अन्यथा उत्तरपुस्तिका रद्द हुनेछ ।

(ज) पाठ्यक्रम आयोगको वेबसाइट <https://ppsc.p2.gov.np> बाट प्राप्त गर्न सकिने छ ।